

प्रेषक,

संख्या: 1383/कार्मिक-2/2003

डॉ० आर० एस० टोलिया,
मुख्य सचिव,
उत्तरांचल शासन ।

सेवामें,

- समस्त प्रमुख सचिव/सचिव,
उत्तरांचल शासन ।
2. समस्त जिलाधिकारी,
उत्तरांचल ।
3. समस्त विभागाध्यक्ष,
उत्तरांचल ।

कार्मिक विभाग-2

देहरादून: दिनांक: 22 सितम्बर, 2003

विषय: मृतक सरकारी सेवकों को देय धनराशि आदि के भुगतान की कठिनाईयों के निराकरण के सम्बन्ध में ।


महोदय,

उपर्युक्त विषय पर मुझे यह कहने का निदेश हुआ है कि प्रायः यह देखने में आया है कि विभागों द्वारा सरकारी सेवकों की सेवाकाल में आकस्मिक मृत्यु के पश्चात् उनके आश्रितों को सभी प्रकार के देयकों का भुगतान तत्परता से नहीं किया जाता है, जिसके फलस्वरूप मृतक आश्रितों को कठिनाईयों का सामना करना पड़ता है । सेवाकाल में मृत सरकारी सेवक के आश्रितों को मृतक के समस्त देयकों के भुगतान हेतु तत्परता से निम्नवत् कार्यवाही की जाये :-

1. मृतक सरकारी सेवक के परिवार को पारिवारिक पेंशन, सामूहिक बीमा राशि, अनुग्रह राशि, अवकाश नकदीकरण आदि के भुगतान के लिए आवश्यक प्रपत्र भेजकर उन्हें यथोचित रूप से पूर्ण कराकर सक्षम प्राधिकारी को भुगतान के लिए भेजते हुए, समस्त कार्यवाही विलम्बतम 01 माह में पूर्ण कर ली जाय ।
2. विभागाध्यक्ष द्वारा अपने नियंत्रणाधीन कार्यालय के सेवाकाल में सरकारी सेवकों की आकस्मिक मृत्यु के मामलों की सूचना माह जनवरी व जुलाई में प्राप्त कर, प्रत्येक मामले में आश्रित परिवार के सदस्यों के देयों के भुगतान के लिए प्रपत्रों को पूर्ण करा कर सक्षम प्राधिकारी को भेजे जाने एवं देयों के भुगतान की प्रगति की समीक्षा करेंगे । जिन मामलों में अवांछित विलम्ब हो, उनमें सम्बन्धित कार्यालयाध्यक्ष को अर्द्ध शासकीय पत्र भेज कर तत्परता से वांछित कार्यवाही पूर्ण करने के लिए निर्देश दिये जाय ।
3. विभागाध्यक्ष द्वारा प्रत्येक छःमाही में संकलित विवरण कार्मिक विभाग को भी उपलब्ध कराया जाय ।

4. कृपया उपरोक्त निर्देशों का कड़ाई से अनुपालन सुनिश्चित करने का कष्ट करें।

भवदीय,


(डॉ० आर० एस० टोंगिया)
मुख्य सचिव।